

■ Спорт-тайм

КАНТРОЛЬНАЯ ПЕРАМОГА

У штотыднёвым спартыўным аглядзе «Звезды» расказваем пра тое, як праходзіць падрыхтоўка хакейнай і валебольнай зборных краіны да важных міжнародных турніраў, і падводзім вынікі чарговага тура чэмпіянату краіны па футболе.



Фота БЕЛТА.

1. Зборная Беларусі па хакеі выйграла таварыскі турнір «Кубак трох нацый». Нашы хакеісты спачатку абыгралі французў 5:2, а потым сталі мацнейшымі за немцаў 3:2.

— Рады, што ў нашай камандзе ёсць «хімія», узаемадзеянне паміж гульцамі, — адзначыў пасля турніру галоўны трэнер зборнай Дэйв ЛЬЮІС. — Гэта праяўляецца і на пляцоўцы, і ў раздзявальні, гульцы адчуваюць добры настрой. Мы стараемся ў гэты кароткі прамежак часу, які застаўся да матчаў алімпійскай кваліфікацыі, змясціць як мага больш пазітыўных момантаў. Чакаем канчатковага выздаўлення асноўных гульцоў, тады ўжо будзем прымаць рашэнне, хто дзе згуляе. У нас траўмаваны не толькі Плат, але яшчэ і Кавыршын.

Нагадаем, «Кубак трох нацый» з'яўляецца кантрольным турнірам для дру-

жыны Дэйва Льюіса ў плане падрыхтоўкі да алімпійскай кваліфікацыі, якая пройдзе ў Мінску з 1 па 4 верасня. Сапернікамі беларусаў будуць зборныя: 1 верасня — Даніі (19.00), 2 верасня — Польшчы (19.00) і 4 верасня нашы хакеісты завершаць турнір матчам са Славеніяй (17.00). Лепшая каманда з квартэта D у лютым 2018-га выступіць на Алімпіядзе ў карэйскім Пхёнчхане.

2. Завяршыліся ўсе матчы 20-га тура чэмпіянату краіны па футболе.

«Крумкачы» на сваім полі пацярпелі паражэнне ад «Тарпеда-БелАЗ» — 0:2. У Брэсце мясцовае «Дынама» і «Іслач» згулялі ўнічыю — 1:1. «Гарадзея» дома перайграла «Граніт» — 2:0, а «Віцебск» і «Славія» падзялілі ачкі — 1:1.



«Нёман» у гасцях з мінімальным лікам адолеў «Мінск» — 1:0. «Нафтан» і «Шахцёр» не змаглі выявіць пераможцу — 1:1, з такім жа лікам завяршыўся матч з удзелам «Слуцка» і мінскага «Дынама». БАТЭ на сваім полі перайграў «Белшыну» — 2:1, але пры гэтым устанавіў антырэкорд па наведваль-

насці сезона-2016, матч на «Барысаў-Арэне» наведалі 3590 гледачоў.

3. Мужчынская зборная Беларусі па валеболе пацярпела два паражэнні на міжнародным турніры ў Санкт-Пецярбургу «Мемарыял Вячаслава Платонава». Падпечныя Аляксандра Сінгаеўскага саступілі валебалістам маскоўскага «Дынама» і «Дынама» з Ленінградскай вобласці з аднолькавым лікам — 2:3.

Нагадаем, у першым туры ў Санкт-Пецярбургу нацыянальная зборная Беларусі атрымала валявую перамогу над белгарадскім «Белагор'ем» — 3:2.

Адзначым, што міжнародны турнір «Мемарыял Вячаслава Платонава» з'яўляецца важным этапам падрыхтоўкі мужчынскай нацыянальнай зборнай да адборачных матчаў чэмпіянату Еўропы.

З 15 па 17 верасня ў першым туры ў Турцыі наша каманда згуляе з сапернікамі з Нідэрландаў, Аўстрыі і Турцыі. Другі тур пройдзе 23-25 верасня ў Нідэрландах. Пераможца групы D выйдзе ў фінальную частку чэмпіянату Еўропы, а каманда, якая заняла другое месца, згуляе ў 3-м раўндзе кваліфікацыі.

Дар'я ЛАБАЖЭВІЧ.
lobazhevich@zviazda.by

■ Здарэнне

БРАТЫ-БРАКАНЬЕРЫ НЕ ЎЦЯКЛІ...

Каля апоўначы супрацоўнікам Асіповіцкай міжрайінспекцыі паступіла інфармацыя: на сельскагаспадарчым полі каля вёскі Заручэе чучён брэх сабак, там праводзіцца нелегальнае паляванне. Было вядома, што парушальнікі перамяшчаюцца на аўтамабілі «УАЗ». Затрымаць іх вырашылі на выездзе з угоддзяў.

— Нягледзячы на тое, што дзяржінспектар загадзя падаў кіроўцу сігнал спыніцца і быў у святлоадбівальнай камізе, машына не знізіла хуткасць. Работнік паспеў пасяціць у салон ліхтарыкам — у яго святле ён пазнаў двух братоў-паляўнічых, якія пражывалі ў райцэнтры. «УАЗ» накіраваўся ў бок Асіповіч,

рэйдавая група — за ім, — расказала прэс-сакратар Дзяржінспекцыі Вольга ГРАМОВІЧ. — На пад'ездзе да горада каля лесапаркавай зоны адзін з братоў выскачыў з машыны са стрэльбай і паспрабаваў схавацца ў кустах. За ім накіраваўся дзяржінспектар і неўзабаве затрымаў уцекача. Праз некалькі хвілін спыніўся і «УАЗ» — у яго скончылася паліва. У салоне аўтамабіля былі выяўлены падствольны ліхтар і чатыры паляўнічыя сабакі. У адносінах да братоў распачаты адміністрацыйны працэс за парушэнне правілаў палявання. Кіроўца адкажа яшчэ і за непадпарадкаванне службовай асобе.

Сяргей РАСОЛЬКА. rs@zviazda.by

Даты


Падзеі

Людзі

30 ЖНІЎНЯ

1751 год — адліты Дзісенскі зван, помнік беларускага мастацкага ліцця XVIII стагоддзя. Адліты ў бронзе беларускімі майстрамі-ліцейшчыкамі Іванам, Сцяпанам і Максімам Сініцамі для царквы ў г. Дзісна (цяпер у Мёрскім раёне), дзе знаходзіцца і цяпер. Зван упрыгожаны раслінным і геаметрычным арнамантам, на ім выбіты дата адліву, імёны ліцейшчыкаў і мецэнатаў-фундатараў.

1871 год — нарадзіўся Эрнэст Рэзерфорд, брытанскі фізік, адзін са стваральнікаў вучэння пра радыеактыўнасць і будову атама, заснавальнік навуковай школы, ганаровы член АН СССР, лаўрэат Нобелеўскай прэміі па хіміі.



1877 год — французскі вынаходнік-самавучка Эміль Рэйно атрымаў патэнт на сканструаваны ім апарат праксінаскоп. Нараджэнне сусветнай мультыплікацыі.

1905 год — дата нараджэння (г. Гарадок) Аляксандра Пятровіча Сабалеўскага, Героя Савецкага Саюза (1940). З 1937 года — карабельны доктар на ледаколе «Георгій Сядоў». У 1937—40 гадах падчас 812-дзённага дрэйфу ледакола ў Паўночным Ледавітым акіяне дзякуючы намаганням Сабалеўскага члены экіпажа не захварэлі на цыngu і вытрымалі маразы. У Вялікую Айчынную вайну ў ліпені-верасні 1941 года ўдзельнік баёў на Ленінградскім фронце. Да 1959 года на ваенна-медыцынскай службе, палкоўнік. Памёр у 1988 годзе.

1936 год — 80 гадоў таму нарадзіўся (г. Жлобін) Барыс Сямёнавіч Берагоў, беларускі

канструктар і вучоны ў галіне геаінфарматыкі, кандыдат тэхнічных навук. У 1992—98 гадах — старшыня Рэспубліканскага савета па космасе. З 2003-га — адзін з распрацоўшчыкаў Беларускай касмічнай сістэмы дыстанцыйнага зандзіравання Зямлі. Аўтар навукова-практычных работ па стварэнні аптыка-электронных сістэм і комплексаў для касмічнай геадэзіі, фотаграмметрыі, апрацоўкі касмічных здымкаў, аўтаматызаваных лічбавых картаграфічных і геаінфармацыйных сістэм. Лаўрэат Дзяржаўнай прэміі СССР. Памёр у 2005 годзе.

Было сказана

Уладзімір КАРАТКЕВІЧ, паэт, празаік, драматург:
«Маўчанне адназначным не бывае».

СЁННЯ

Сонца

	Усход	Захад	Даўжыня дня
Мінск —	6.15	20.04	13.49
Віцебск —	6.02	19.56	13.54
Магілёў —	6.05	19.54	13.49
Гомель —	6.04	19.48	13.44
Гродна —	6.30	20.19	13.49
Брэст —	6.34	20.16	13.42

Месяц

Апошняя квадра
25.08—31.08
Месяц у сузор'і Льва.


Імяніны

Пр. Ульяны, Аляксея, Мірона, Паўла, Піліпа, К. Маргарыты, Ружы, Міхала, Фелікса.



Фота Ліны МАЛІНІНАЙ.

ЗАЎТРА



УСМІХНЕМСЯ

У грузчыка раздзельнае харчаванне.
Грузіш бульбу — ясі бульбу.
Грузіш сыр — ясі сыр.
Грузіш цэглу — разгрузачны дзень.

Мой кот узяў на сябе ролю мужчыны ў доме: калі прыходжу з працы, ён перш за ўсё патрабуе паесці, потым яго трэба выслухаць, затым патрабуе пяшчоты (незалежна ад таго, стамілася я ці не) і, нарэшце, атрымаўшы ўсё, чаго хацеў, кладзецца спаць, разваліўшыся на паўканань, ды яшчэ і храпе.

— Ты ведаеш, ад мяне пайшла жонка, пакінуўшы мяне без адзінай капейкі!
— А мая таксама пакінула мяне без адзінай капейкі, але не сышла, зараза...

Мы перасталі пралазіць у вокны да каханых жанчын!..



Малюнак Аляксандра ШМІДТА.

ЗВЯЗДА БЕЛАРУСКАЯ ГАЗЕТА

ЗАСНАВАЛЬНІКІ: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, Савет Міністраў Рэспублікі Беларусь

РЭГІСТРАЦЫЙНАЕ ПАСВЕДЧАННЕ НУМАР 2 АД 17 ЛЮТАГА 2009 ГОДА, ВЫДАДЗЕНАЕ МІНІСТЭРСТВАМ ІНФАРМАЦЫІ РЭСПУБЛІКІ БЕЛАРУСЬ.

Дырэктар — галоўны рэдактар КАРЛЮКЕВІЧ Аляксандр Мікалаевіч.
 РЕДАКЦЫЙНАЯ КАЛЕГІЯ: Н. ДРЫПА, Н.КАРПЕНКА (першы намеснік галоўнага рэдактара), А. ЛЯЎКОВІЧ (першы намеснік дырэктара), М. ЛІТВІНАЎ (намеснік галоўнага рэдактара), В. МЯДЗВЕДЗЕВА (намеснік галоўнага рэдактара), А. КЛЯШЧУК, Н. РАСОЛЬКА, С.РАСОЛЬКА, А. СЛАНЕЎСКІ (намеснік галоўнага рэдактара), В. ЦЕЛЯШУК, Л. ЦІМОШЫК (намеснік галоўнага рэдактара).
 Выдавец — Рэдакцыйна-выдавецкая ўстанова «Выдавецкі дом «Звязда».
 НАШ АДРАС: 220013 г. Мінск, вул. Б. Хмяльніцкага, 10-а.
 ТЭЛЕФОНЫ: прыёмнай — 287 19 19 (тэл./факс); аддзелаў: п'ясуаў — 284 44 04, падпіскі і распукоджванне — 284 44 04, бухгалтэры: 287 18 81.
 Аўтары апублікаваных матэрыялаў нясуць адказнасць за падбор і дакладнасць фактаў, іх меркаванні не з'яўляюцца супадзеннем з меркаваннем рэдакцыі. Рэдакцыя па сваім меркаванні адбірае і публікуе адрасаваныя ёй пісьмы. Перадруку матэрыялаў, апублікаваных у «Звяздзе», толькі з дазволу рэдакцыі.

http://www.zviazda.by;
 e-mail: info@zviazda.by,
 (для зваротаў): zvarot@zviazda.by
 Матэрыялы, пазначаныя гэтым значком, носяць рэкламны характар. Адказнасць за змест рэкламы нясуць рэкламадаўцы.
 Газета аддрукавана ў Рэспубліканскім унітарным прадпрыемстве «Выдавецтва «Беларускі Дом друку». ЛП № 02330/106 ад 30.04.2004. 220013, Мінск, пр. Незалежнасці, 79. Выходзіць 5 разоў на тыдзень.
 Тыраж 20.008. Індэкс 63850. Зак. № 3554.
 Нумар падпісаны ў 19.30
 29 жніўня 2016 года.